



Stqarrija għall-Istampa

Il-Lussemburgu, id-29 ta' Mejju 2018

L-azzjoni tal-UE kontra r-radikalizzazzjoni tindirizza l- ħtiġijiet tal-Istati Membri, iżda għad hemm nuqqasijiet fil- koordinazzjoni u l-evalwazzjoni, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, l-appoġġ li l-UE tagħti lill-Istati Membri fl-isforzi tagħhom biex jġġieldu kontra r-radikalizzazzjoni qed jindirizza l-ħtiġijiet tagħhom, iżda hemm xi nuqqasijiet fil-koordinazzjoni u l-evalwazzjoni. L-awdituri jgħidu li l-Kummissjoni ma tistax turi kemm verament huma effettivi l-azzjonijiet relatati mal-ġlieda kontra r-radikalizzazzjoni li jiġu ffinanzjati mill-UE, li jfisser li hemm riskju li ma jittiddux tagħlimiet għall-futur.

L-Istati Membri huma responsabbli għas-sigurtà nazzjonali tagħhom stess, inkluża l-ġlieda kontra t-terroriżmu. Huma inkarigati mit-tfassil u l-implimentazzjoni ta' miżuri għall-ġlieda kontra r-radikalizzazzjoni, fejn persuni jhaddnu ideoloġiji u mġiba estremisti li jistgħu jwassluhom biex iwettqu atti ta' terroriżmu. Il-maġġoranza ta' persuni suspettati involuti fl-attakki terroristiċi reċenti fl-Ewropa kienu ċittadini Ewropej li kienu ġew radikalizzati. Il-Kummissjoni Ewropea tappoġġa lill-Istati Membri fl-isforzi tagħhom u tgħinhom jiżguraw li jsir skambju ta' prattika tajba.

L-appoġġ li l-UE tagħti lill-Istati Membri fil-ġlieda tagħhom kontra r-radikalizzazzjoni jiġi ffinanzjat minn diversi fondi, bħall-Fond għas-Sigurtà Interna, il-Programm Orizzont 2020, il-Programm "Ġustizzja", Erasmus+ u l-Fond Soċjali Ewropew.

"Il-Kummissjoni kkoordinat l-appoġġ fid-dipartimenti differenti tagħha u żviluppat għadd ta' sinerġiji. Iżda hemm lok għal titjib," qal Jan Gregor, il-Membru tal-Qorti Ewropea tal-Awdituri responsabbli għar-rapport. "Hija ma għandhiex stampa ġenerali kompluta tal-azzjonijiet iffinanzjati mill-UE u l-fondi tal-UE użati ma għandhomx indikaturi jew miri biex ikejlu s-suċċess fl-indirizzar tar-radikalizzazzjoni."

L-awdituri sabu li ma ntużax il-potenzjal sħiħ tan-Netwerk ta' Sensibilizzazzjoni dwar ir-Radikalizzazzjoni, li jgħaqqad il-psikoloġi, l-għalliema, il-ħaddiema soċjali, il-pulizija, u l-uffiċjali tal-ħabs u tal-probazzjoni li jaħdmu madwar l-Ewropa ma' dawk vulnerabbli għar-radikalizzazzjoni. Il-kisbiet tiegħu ħafna drabi tkejlu f'termini ta' attivitajiet (eż. laqgħat li saru jew dokumenti li nħarġu) aktar milli f'termini ta' effettività (eż. għarfien miksub, impatt fuq ix-xogħol tal-partecipanti).

L-Unità ta' Indikazzjoni ta' Kontenut fuq l-Internet, immanigġjata mill-Europol, tidentifika u tissenjala kontenut terroristiku onlajn u twissi lill-fornituri tas-servizzi bħal Youtube, Google, Facebook u Twitter dwar

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali tal-Qorti Ewropea tal-Awdituri. Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditors

eca.europa.eu

dan. Madankollu, l-awdituri osservaw li l-istatistika tal-UE ma turix l-impatt tal-azzjoni tagħha fuq il-prevalenza ta' propaganda terroristika fuq l-internet. Xi kultant, materjal ta' propaganda li jkun tneħħa, sempliċement jerga' jittella' mill-ġdid jew jiġi ttrasferit għal pjattaformi oħra (effett magħruf bħala "whack-a-mole", jiġifieri azzjoni ripetuta u inutli).

Ix-xogħol tal-awditjar kien jinkludi żjarat lil awtoritajiet nazzjonali fil-Belġju u fi Franza sabiex jiġu eżaminati r-rilevanza u l-valur miżjud tal-appoġġ li jirċievu. L-awdituri jirrakkomandaw li jenħtieġ li l-Kummissjoni Ewropea ttejjeb il-mod li bih tikkoordina l-azzjonijiet tagħha għall-indirizzar tar-radikalizzazzjoni, iżżid l-appoġġ prattiku lill-professionisti u lil dawk inkarigati mit-tfassil tal-politika fl-Istati Membri u ttejjeb il-qafas tagħha għall-valutazzjoni tar-risultati.

Noti lill-Edituri

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati mis-settur tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika. Il-fatt li dan isir daqshekk ta' spiss jissottolinja l-benefiċċju tax-xogħol tagħna għaċ-ċittadini tal-UE.

Ir-Rapport Speċjali Nru 13/2018 "Il-ġlieda kontra r-radikalizzazzjoni li twassal għat-terroriżmu: il-Kummissjoni indirizzat il-ħtiġijiet tal-Istati Membri, iżda hemm xi nuqqasijiet fil-koordinazzjoni u l-evalwazzjoni" huwa disponibbli fuq is-sit web tal-QEA (eca.europa.eu) bi 23 lingwa tal-UE.